
רוסישע נוּערילעס 


פון 


בן:א. סאכאטשעווסקי 


לאָנדאָן 1943 


פערלאַג און דרוקעריי י. נאַראָדיצקי 129:131 קאַוועל סט. א. 1. 


בן-א. סאכאטשעווסקייס ביז איצט ערשינענע ווערק 


אין שטילע צייטן -- אַרױסגעגעבן אין לאָדז. 

אין שאטן -- פאַרלאַג גיטלין, וואַרשע. 

לידער -- אַרױסגעגעבן פון י, וואולף, לאָנדאָן. 

אין שפּיגל -- אַרױסגעגעבן פון י. וואולף, לאָנדאָן. 


אונטערן שווערט -- צוזאַמען מיט יוסף הלל לעווי, פאַרלאָג י, 
נאַראָדיצקי, לאָנדאָן. 


למך --- פאַרלאַג י. נאַראָדיצקי, לאָנדאָן. 

וועלט און מענטש -- פאַרלאַג י. נאַראָדיצקי, לאָנדאָן. 

אין געטא בית המדרש -- העפטל, אײינאַקטער, פאַרלאַג י. 
נאַראָדיצקי, לאָנדאָן. 

אין א געטא גאס -- העפטל, אײנאַקטער, לאָנדאָן. 

אלבערט -- אַרױסגעגעבן אין לאָנדאָן. 


אין ענגליש: 


-ת1:0840 ,1 3008--- 158.2141 0 ,תג עזן 
1,040 ,2 אססם--- 152441 0 תג עזן 
0408 1---י511480 עצדך עס צע ז זאש עצויך ז1ט/זסמזויד 


רוסישע גוערילעס 


(איינאקטער) 


פּערזאָנען : 


אבראמאוויטש -- גוערילע קאָמאַנדאַנט, 
סעמיאן -- זיין געהילף, 

מאקס און איוואן -- גוערילע פירער. 
גרושקא -- אַ פאַרווונדעטער. 

אידישע פרוי -- האַלב משוגע. 
פּױערטע 

גוערילעס. 


אַ פּראָוויזאָריש צזאַמענגעקלאַפּטע געביידע, מיסטיש טתקל באַ 
לױיכטן. טירן פון רעכטס און לינקס. די בילדער פון לענין און 
סטאַלין אױף די ווענט. אין מיטן צימער אַ פּראָסטער טיש אױף 
וועלכן אַ מאַפּע איז אױסגעטפּרײט. אַרום טיש אייניגע שטולען 
בי די ווענט צזאַמענגעשטעלטע ביקסן, קעסטלעך אַמתיציע און 
בענק אױף וועלכע עס זיצן גוערילעס אין פאַרשידענע פּאַזיציעס. 
מען הערט דעס רוסיעון גוערילע ליד. ווען די פאָרהאַנג הויבט זיך 
אױף שטאַרבֿט דאָס ליד אָפּ. גרושקאַ הױבט אָן זינגען רוסיעזע 
פאָלקס- לידער אין ששטילער - באַגלייטונג פון די אַנדערע. סעמאָן 
שפּרייזט אַרױף אוֹן אַראָפּ אין אונרואיקייט, די הענט פאַרלייגט 
אױף אונטן. ער בלייבט פלוצלינג /שטיין, קוקט אױף די גוערילעס 
און רעדט מער וי צו זיך אַלֵיין: 

סעמיאן : אַ ווונדער װאָס עס האַלט אים דאָרט אזיי לאַנג ? דער 
אָװונט פאַלט צו, אין װאַלד איז שטיל, און אַלע וואַרטן בלוֹיז אויפץ סי;- 
נֹאַל. . 4 : 
מאקס: יאָ, די ציין זיינען צוזאַמענגעדריקט, די אָדערן אין האַלז וי 
דראָטן אָנגעצויגן. טוט צו זיי, די שונאים פון אונזער פאָטערלאַנד, די 
שונאים פון דער גאַנצער מענטשהייט, 

איוואן (שטייט אויף) : מיר מוזן היטן אונזערע מענטשן, מעסטן 
זייערע שריט, קיינער זאָל ניט פאַלן, און יעדע קויל, גראַנאַדע און מע- 
סער זאָל טרעפן אין ציל, 

סעמיאן אַלץ וי צו זיך) : װוי די צורייצטע לייבן שטייען זיי אין 
דרויסן אין װאַלד. װי פון שטאָל געגאָסן איז זייער ווילן. אין קאַלטער 
פאָרביסענער אויסגערעכנטקייט וװאַרטן זיי פאַר דעם אויסברוך פון 
שטורעם. 

מאקס (שטייט אויך אויף) : פאַר אונזער פאַטערלאַנד, פאַר אונזער 
פירער סטאַלין, פאַר דעם פאַרגאָסן אומשולדיק בלוט פון אונזערע 
פרויען, מוטערס, שוועסטערס, זקנים און קינדער. 

סעמיאן: אין דער מלחמה פאַר דעם קיום פוֹן אונזער גרויס 
פאָלק איז דער ווילן אויסגעשמידט געװאָרן. אַלע וי איינער זיינען דיס- 
ציפּלינירט, און אַלע וי איינער האַלטן װי גבורים איין זייערע כחות ביז 
וואַנען דער באַפּעל פון אַטאַק װועט ווידער קומען. 

איוואן : די פאַשיסטן האָבן זייערע פּאָזיציעס אין דאָרף באַפעס- 
טיקט, רעלסן איבערן נייעם וועג אױסגעשפּרײט, און צוגן לויפן דורך 
יעדע פּאָר מינוטן. זיי זיינען זיכער, אַז קיינער זעט זיי ניט, קיינער איז 
ניט נאָנט צו זיי, און דערפאַר הערט מען אָפּט שכור'ע געזאַנגען פון 
זייערע באַראַקן, אויפגעשטעלט אויף דעם אָרט פון די רואינען, וואו 
אונזער דאָרף איז פריער געשטאַנען. 

-טער גוערילע (קומט אַרײן און בלייבט ששטיין מיליטעריש): 
קאַמעראַד סעמיאָן, עס איז שוין טונקל, אַ נעבל האָט זיך אַראָפּגעלאָזן 
איבערן װואַלד. עס פילן זיך סמנים, אַז אַ שטורעם װװעט אויסברעכן. 
אונזערע ווערן אומגעדולדיק. וי קאַנג נאָך װעט מען װאַרטן ! 

סעמיאן : איר וייסט דאָך, אַז איך קען דעם באַפעל ניט געבן. 
קאַמעראַד אַבראַמאָװיטש איז אין באַראַטונג מיט אַנדערע גוערילע קאָ- 
מאַנדאַנטן. ער קען יעדע מינוט אָנקומען. חבר, זאָג די אונזעריקע, עס 
וועט לאַנג ניט דויערן. 

1טער גוערילע: ריכטיק, קאַמעראַד סעמיאָן, דיסציפּלין 
שפּאָרט איין קרבנות. נאָר דאָס בלוט קאָכט, דאָס געשריי פון נקמה 
רייסט זיך ווי אַ צוריקגעהאַלטענער שטורעם צום אויסברוך. 

סעמיאן : טאָ גיי און זאָג זיי, ברודער מיינער, פאַר אונזער פי- 
רער סטאַלין, פאַר אונזערע פרויען און קינדער, פאַר אונזער רעכט צו 
לעבן אונזער אייגן לעבן אויף אונזער אייגענעם באָדן. 

ו-טער גוערילע: ריכטיג, מיט די ציין ווילן זיי זיך איינבייסן 
אין שמוציקן לייב פון די פאַשיסטישע ווערים, װאָס האָבן אונזערע שיינע 
שטעט און דערפער צופרעסן, און װוי שדים זיך צױאָגט אין אונזער רואיק 
לעבן (אָפ). 


באיי לייק לט דוסי שהיאהאאממה .= פוישויייסוזיזגומאקער. יי יייז ניואקישאה?:יי? יז 


מאקס (קוקט אים נאָך) : ווען איך װאָלט געווען פרום װאָלט איך 
מיינע הענט איבער די קעפּ פון אונזערע העלדישע זין אויפגעהויבן און 
אין גאָט'ס נאָמען זיי געבענטשט. 

איוואן: די ערד פון רוסלאַנד איז הײיליק, און וויי צו די, װאָס 
האָבן איר באָדן מיט שלעכטס מטמא געווען. 

סעמיאן (שפּרייזט אומגעדולדיק אַרױף און אַראָפּ): יעדע מינוט 
איז טייער. די באַפעסטיקטע פּאָזיציעס פון שונא מוֹזן אָפּגעװישט ווערן, 
זייער הױפּט קװאַרטיר צושטערט. דאָס איז דאָך די כונה, און אַבראַמאָ- 
וויטש איז ונאָך אַלץ ניטאָ, 

2-טער גוערילע (קומט שנעל אָן און רעדט האַסטיק): עס האָט 
אָנגעהױבן רעגענען. די פינסטערניש, װאָס האָט זיך װווי אַ שװאַרצער 
מאַנטל איבערן װאַלד אַראָפּגעלאָזן, ווערט אָפּט צוריסן פון בליצן. צוויי 


גוערילע אױיסשפּירער זיינען נאָר װאָס אָנגעקומען. די פּאַשיסטן פאַר- 


דעכטיקן גאָרניט. איצט איז דער מאָמענט פאַר אַטאַק. די קאַמעראַד 
פרעגן זיך אַלץ ווען. 

סעמיאן (קוקט אויפ'ן האַנט זייגערל): עס זיינען שוין אַריבער 
פופצען מינוטן פון דער באַשטימטער צייט. 

מאקס: מען דאַרף אפשר אַליין געבן דעם באַפעל, 

סעמיאן (ברידערליך) : ניין, חבר, מען מוז האָבן געדולד און 
װואַרטן, 

איוואן : וי לאַנג איז דען דער שיעור ? 

2-טער גוערילע: קאַמעראַד סעמיאָן, זי זיינען גערעכט. די 
ציין פון די חברים האָבן שוין אָנגעהויבן קריצן פון אומגעדולד. אין 
זייער פאַרביסן שווייגן פילט זיך די אומרו. װאָס זאָל איך זיי זאָגן ? 

סעמיאן (פעסט) : װאַרטן, קאַמעראַד, װאַרטן. 

2טער גוערילע: ריכטיג, חבר, װאַרטן (אָפ). 

מאקס: איך אַלין ער שוין אומגעדולדיק. אפשר איז עפּעס 
געשען מיט קאַמעראַד אַבראַמאָויטש אויפ'ן וועג צו אונז? (עס דער. 
הערט זיך פּלוצלינג אַ געשריי פון דרױיסן. 

סעמיאן: ניין, גאָרניט איז געשען, גאָרניט טאָר געשען. ער איז 
צו קלוג און צו פאָרזיכטיק (הערט זיך איין אין געשריי), װאָס קען דאָס 
זיין ? 

-טער גוערילע (קומט אָ) : חבר סעמיאָן, אַ פרוי וויל אייך זען 
אַ משוגענע ווייזט אויס, 

סעמיאן: ברענגט איר אַרײַן. 

ג-טער גוערילע: גוט אָפ) 

סעמיאן : משוגע, זאָגט ער, משוגע פון גרויסן אומגליק װאָס 
איז באַפאַלן אונזער פאָלק און לאַנד, 


נ-טער גוערילע פירט אַרין די פרו): אָט דאָ, שוועסטער, 
קענט איר זיך אָנפאַרטרױען, צווישן אייגענע ברידער, צוישן אייגענע 
(אָפּ), 

פרוי (בליירט שטיין צומישט און קוקט זיך אַרום מיט משונהידיקע 
בליקן) : זוער האָט מיך אַהער געבראַכט, ווֹאו בין איך ? 

סעמיאן: איר האָט מיך געװאָלט זען? 

פרוי': איך ווייס ניט, איך ווייס ניט וועמען איך וויל זען. (ענדערט 
דעם טאָן) אַז דאָס גאַנצע דאָרף איז אַװעק אין פּלאַמען, אַלעס פאַרניכ- 
טעט, צושטערט, גאָרניט איז געבליבן. (שרייט) איר זעט וי די שול 
ברענט, איר הערט וי די קולות טראָגן זיך פון די נאָך לעבעדיקע ? װאָס 
שווייגט ער אויבן דער גאָט פון ישראל, ווען זיינע קינדער, די האָרע- 
פּאַשניקעס ווערן צוסמאַליעט אין די פלאַמען. משוגע בין איך, משוגע ? 
(לאַכט). איך זאָג אייך אַז דאָס איז אַ בלבול, אַ שוװאַרצער חלום אַזױנער. 
עס איז דאָך ניט מעגליך ! גאָרניט איז געשען, גאָרניט זאָג איך ! (וויינט) 
און אפשר איז דאָס יאָ אַן אמת ? איר הערט, איר הערט ? 

איוואן: װאָס רעדט איר, שוועסטער, עס איז דאָך שטיל, מען 
הערט גאָרניט. | 

סעמיאן (דערנענטערט זיך צו דער פרוי) : איר זענט צװוישן איי- 


גענע, שוועסטער. שרעקט אייך ניט. זעצט זיך צו. (זי זעצט זיך און קוקט 
אַלץ מיט אַ צומישטן בליק). דערציילט װאָס עס איז געשען, פון װאַנען 


איר קומט, 

פרוי (באַרואיקט) : עס איז געווען מיט אייניגע טעג צוריק, ווען די 
דייטשע און רומענישע פאַשיסטן האָבן אונזער דאָרף פאַרנומען. זייער 
קאָמאַנדאַנט האָט פאַראָר דענט, אַז די גאַנצע אידישע באַפעלקערונג זאָל 
זיך פאַרזאַמלען אין דער האָלץ געבויטער שול,. צו דער באַשטימטער 
צייט איז די שול פול געװאָרן מיט אידישע מענער, פרויען און קינדער. 
אַ פאַשיסטישע ואַך האָט זיך אַרומגעשטעלט. אַנדערע האָבן די שול 
אָנגעצונדן. עס האָבן זיך דערהערט מורא'דיקע קולות, די פאַשיסטן 
האָבן אַרײנגעשאָסן אין די פּלאַמען. זיי האָבן געמיינט, אַז איך בין אַ ניט 
אידישע. איך האָב געמזט שטיין צוזאַמען מיט אונזערע ניט אידישע 
פרויען און ברידער פון דאָרף און זיך צוקוקן צום גרויסן אומגליק. ווען 
אייניגע ניט אידישע פּוױערים האָבן מער ניט געקענט צוקוקן און גע- 
װאָלט אַנטלויפן, האָבן די פאַשיסטן זיי דערשאָסן. (שרייט אױים) אוי, 
פאַרװאָס בין איך ניט טויב געװאָרן ? (שפּרינגט אויף) איר זעט וי פון 
שול-פענסטער, אײַנגעהילט אין פלאַמען, קוקט אַרױס דאָס ברענענדיקצ 
פּנים פון ר' מענדל אונזער חזן ! ער שרייט (ניט, נאָר ער באַװעגט בלויז 
מיט די ליפּן װווי אין אַ תפילה צו די הימלען. (לויפט אַרום) מיינע שוועס- 
טער, מיין אַלטע טאַטע מאַמע, וואו זענט איר, וואו זענט איר ? 

מאקס: באַרואיקט אייך, שוועסטער, מיר וועלן זיך אָפּרעכענען 
מיט די פאַשיסטן, זיי וועלן טייער באַצאָלן פאַר זייערע מעשים. 

איוואן: זיי וועלן באַצאָלן, אוי, װעלן זיי באַצאָלן, װוי נאָר אונזער 
מאַרש וועט זיך אָנהױבן צו אייער דאָרף. װוי הייסט דאָס פּלאַץ! 

פרוי : דאָס דאָרף, אונזער היים, האָט געהייסן טאָמקינאָוו, אָבער 
עס איז מער ניטאָ, די שול פאַרברענט, אונזערע זיינען פאַרשווונדן אין 
די פלאַמען, אויף אַש צוברענט געװאָרן. (שרייט) און גאָט האָט געשוױגן, 
גאָרניט געזאָגט, געלאָזט אומברענגען אונזערע זקנים, פרויען און קליי- 
נע עופ'עלעך ! | 

סעמיאן (צו דער פרוי) : איר מוזט זיך שטאַרקן, שוועסטער אוג- 
זערע. (צו מאַקס'ן) פירט איר אַרײן צום דאָקטאָר. 

מאקס (נעמט די פרױ אָן ביים האַנט): קומט, 

פרוי: צו װאָס דער דאָקטאָר ? (לאָזט זיך פירן רעכטס). איך בין 
דאָך ניט משוגע. איך הער בלויז די געשרייעז װאָס רייסן זיך אַרױס פון 


דער ברענענדיקער שול, און דאָס פלאַם באַלױכטענע פּנים פון אונזער 


אַלטן חזן ר' מענדל. משוגע, װוֹי קום איך צו זיין משוגע? אָפ). 

איוואן (קוקט איר נאָך) : מיט יעדן טאָג ווערט דאָס אומגליק גרע- 
סער. וי אַ שװואַרצע מגפה טראָגט זיך די פאַשיסטישע חיה איבער אונ- 
זער לאַנד. (שרייט אויס) אָבער זיי וועלן אױיסגעראָטעט און פאַרניכטעט 
ווערן, אָפּגעװישט אין זכרון פון אונזער צוקונפט, 

סעמיאן: אין אונזער ווידער באַפרייט פאָטערלאַנד, 

נ-טער גוערילע אויפטריט) : איך קען שוין מער ניט קאָנטראָ- 
לירן אונזערע גוערילעס. זיי רייסן זיך מיט פיבער צום שלאַכט געגן 
שונא. 

2-טער גוערילע אויפטריט): די אונטער מיין קאָמאַנדע ברענען 
שוין פון אומגעדולד. איך האָב זיי געזאָגט מיר מוזן אױיסװאַרטן, און אַז 
אָן קאַמעראַד אַבראַמאָוויטש'ס באַפעל טאָר מען זיך פון אָרט ניט רירן, 

סעמיאן : גוט געטון, חבר. מען מוז װאַרטן, עס איז צום נוצן 
פון אוֹנזער זאַך. גייט און זאָגט דאָס אונזערע חברים אין נאָמען פון 
אונזער פירער סטאַלין. | 

ביידע גוערילעס: ריכטיק, חבר סעמיאָן (ביידע אָפ). 

סעמיאן : איך אַלין ווער שוין באַלד פול מיט ספקות. 

איוואן : וער ווייס אויב מיט אים איז עפּעס ניט געשען. ער איז 

דאָך תמיד אַזױ פּינקטליך. | 

מאקס אויפטריט): קאַמעראַד אַבראַמאָװויטש דערנענטערט זיך 
שוין. דער סיגנאַל איז שוין איבערגעשיקט געװאָרן. (פאַרטראַכט זיך) 
דער דאָקטאָר האָט דער אומגליקליכער געמוזט געבן אַן איינשפּריצונג 
כדי זי צו באַרואיקן, . 


אבראמאוויטש (קומט האַסטיק אָן און רעדט שװוער און עונעל): 
איך דאַנק אייך, קאַמעראַדן, פאַר אייער װואַרטן. איר האָט מיט דעם באַ- 
וויזן אַ גרויס העלדישקייט. (גייט צו צום טיש און בױגט זיך אַריבער 
איבער דער מאַפּע. די אַנדערע פאָלגן אים נאָך). דער פּלאַן פון אַטאַק 
איז געענדערט געװאָרן. אונזערע גוערילעס וועלן אַנשטאָט פון דאַנען, 
פון צפון, אַטאַקירן פון דרום, און אַנשטאָט פון מערב אין דער מזרח 
זייט. |אין צפון און מערב וועלן פּילאָװו'ס גוערילעס אַטאַקירן. די פאַר- 
ניכטונג פון די פאַשיסטן מוז שנעל דורכגעפירט ווערן. מיר האָבן נאָך 
אַנדערע אויפגאַבן פאַר היינטיקער נאַכט. (שטעלט זיך גלייך). װאָס 
זאָגט איר, חברים ? 
אלע דריי : ריכטיק, אַרומרינגלען און פאַרניכטן די פּאַשיסטן. 
אבראמאוויטש: זיינען אַלע גרייט פאַר דער אַטאַק! (די גוע. 
רילעס װאָס זיינען די גאַנצע צייט געזעסן אױף די בענק ששפּרינגען אויף, 
כאַפּן די ביקסן און שטעלן זיך אויס וי סאָלדאַטן. בַלויז גרושקאַ בלייבט 
זיצן אין שאָטן). 
אלע גוערילעס: גרייט, צום באַפעל, קאַמעראַד קאָמאַנדאַנט 
אַבראַמאָוװויטש! 
אבראמאוויטש (קוקט זי אָן אין שטילשוויגן און ציילט זיינע 
ווערטער) : זאָל דער שונא דערפילן דעם כח פון אונזער אונזעבאַרע 
האַנט ניט ‏ בלויז אין דעם באַפּעסטיקטן דאָרף, נאָר אונזערע העלדישעץ 
מעשים זאָלן אויך אָפּקלינגען מיט שרעק און אימה איבער די וױייטע 
שטרעקעס פון אונזער פאָטערלאַנד, װאָס די פאַשיסטן האָבן שוין פאַר- 
באַפּט, 
אלע: ריכטיק. 
אבראמאוויטש (פעסט) : אין נאָמען פון אונזער פירער סטאַלין, 
אין נאָמען פון אונזער גרויס פאָלק, צום נצחון ! מאַרש ! 
אלע: טױט צו די פאַשיסטן! 
(פּאָזע. אַלע אָפּ אַחוץ אַבראַמאָוױיטש, סעמיאָן און גרושקאַ. מען 
הערט באַפּעלן פון דרויסן. אַ שנעלער גערױש נאָר באַלד ווערט 
ווידער טױט שטיל. אַבראַמאָוויטש לאָזט זיך אַראָפּ אויפ'ן שטול 
נעבן טיש מיט'ן קאָפּ אין ביידע הענט). 
סעמיאן (בלייבט שטיין נעבן אים) : קאַמעראַד אַבראַמאָוויטש, דו 
האָסט דיך געדאַרפט צולייגן. דו האָסט שוין באַלד 6 מעת-לעת ניט גץ- 
רוט, ניט געשלאָפן. עס װעט דאָך דויערן אַ צייט ביז װאַנען די ערשטע 
בשורות פון נצחון וועלן אָנקומען, 
אבראמאוויטש (הױבט אױף דעם קאָפּ און קוקט אױף אים ברו' 
דערלעך): שלאָפן, ווען דאָס פייער ברענט אין אונזער נשמה, אין אַלע 
אונזערע אברים ? רוען,. ווען אונזער פאָטערלאַנד און אונזער פאָלק 

ווערט צושטערט און אומגעבראַכט מיט די שרעקליכסטע אכזריות ! 
שלאָפן, ווען אונזערע קינדער, פרויען, מאַמעס, טעכטער און כלות ווערן 
געשענדעט פון די נאַציס און פאַשיסטישע חיות רעות, אין באָרדעלן 
פאַרשלעפּט, צוריסן, אױסגעשאָסן, געהאָנגען און לעבעדיק באַגראָבן 
צוזאַמען מיט אונזערע זקנים ? 

גרושקא (פון אויפן באַנק) : אוי ויי, אוי וויי, אַז דאָס אומגליק 
האָט מיך װוי משוגע געמאַכט און מיינע פיס פּאַראַליזירט. זאָל דער 
צאָרן פון אונזער גאָט און פון זיין זון יעזוס קריסט פאַלן איבער זייערע 
קעפּ, איבער זייער לאַנד און איבער זייער פאָלק, װאָס האָבן אַזעלכץ 
רשעים זין אויף דער וועלט געבראַכט. 

אבראמאוויטש (קוקט זיך אַרום) : ווער רעדט דאָרט ? 

סעמיאן : קאַמעראַד גרושקאַ. מען האָט אים אין װאַלד געפונען. 
ער איז געווען אין שליחות, און פּלוצלינג זיינען זיינע פיס פּאַראַליזירט 
געװאָרן, 

אבראמאוויטש: קום אַהער אין דער ליכטיקייט, חבר גרוש- 
קאַ, אויב דו קאָנסט גיין, אויב ניט װעט מען דיך אַהער נעמען. 

גרושקא (שטעלט זיך עווער אױף): איך דאַנק דיר, קאַמעראַד 
אַבראַמאָװיטש. איך װעל מיך אַליין צושלעפּן צו דיר. אָט, איר זעט, אַז 
איך קען גיין. אפשר װעט דאָס נאָכלאָזן. איך וויל ניט זיין קיין איבערי- 
קער. זאָל מיר גאָט העלפן (דערנענטערט זיך צום טיש און סעמיאַן דער- 
לאַנגט אים אַ ששטול). איך דאַנק אויך דיר, מיין חבר סעמיאָן. לאַנג לעבן 
זאָלט איר (זעצט זיך). װוי גוט איר זענט. מיינע פיס װועלן בעסער ווערן. 
מיין ווילן צום קאַמף געגן שונא װועט דעם פּאַראַליז מוזן גובר זיין, 

אבראמאוויטש: וי אַזױ איז דאָס דיר געקומען, חבר גרושקאַ? 

גרושקא: איך וייס אַלין ניט. פּלוצלינג, איך האָב מיך גץ- 
איילט, געלאָפן וי אַ יונגער אינגל, און מיט אַמאָל דערפילט אַ שרעק- 
ליכן קראַמף, אַ ציטער געטון, געפילט וי אָפּנעשטאָרבן, און אָט בין 
איך געפאַלן מיט'ן ביקס אויפ'ן אַקסל, 

סעמיאן : ער פילט זיך שוין איצט פיל בעסער. פריער האָט ער 
אפילו ניט געקענט רעדן. ניט אמת, חבר גרושקאַ? | 

גרושקא: אמת, אַזױ העלף מיר גאָט. 

אבראמאוויטש: אפשר אַ ביסל בראָנפן, חבר גרושקאַ ? 

גרושקא: איך האָב שוין געהאַט. איך ווער שכור פון פרייך 
יעדעס מאָל, ווען איך קוק אויף דיר, חבר אַבראַמאָװיטש. דוֹ װועסט זען, 
אַז איך על ניט זיין קיין איבעריקער. אונטער דיין קאָמאַנדע װעל איך 
קעמפן, און הרג'ענען די פאַשיסטן, וועלכע האָבן שוין אַ טייל פון אונ- 
זער פאָטערלאַנד חרוב געמאַכט. גאָט זאָל דיר געבן כח און חכמה, חבר 
אַבראַמאָוווטש, אונזער גאָט און דיין גאָט. 

אבראמאוויטש: דו וועסט זעה חבר גרושקאַ, װוי מיר וועלן 
דעם שונא פון אונזער שען לאַנד פאַרטרייבן, און װוי אונזער פאָטערלאַנד 
וועט ווידער בליען אין פרייהייט און ברידערליכקייט אונטער אונזער 
גרויסן פירער, 

(אַ גוערילע באַװוייזט זיך און פירט אונטערן אָרעם אַ פּױערטע, 
װאָס טראָגט אַ קינד אױף די הענט צוגעטוליעט צו זיך) 

גוערילע: קאַמעראַד אַבראַמאָװיטש, די פרוי וויל אייך זען און 
בלויז מיט אייך רעדן. 

אבראמאוויטש (שטייט אויף) : קומט, מוטערל, זעצט אייך אָט-אָ 
דאָ. (צום גוערילע) און דו, חבר, ברענג עפּעס אַרין פאַר איר, און מילך 
פאַר'ן קינד. זיי זעען ביידע אויס פאַר'חלש'ט. 

גוערילע : ריכטיק, קאַמעראַד אַבראַמאָװויטש (אָפ). 

סעמיאן (צו דער פרוי) : פון װאַנען קומט איר, שוועסטערל ? איר 
זעט אויס אַזױ מיד, 

אבראמאוויטש: לאָז אָפּכאַפּן דעם אָטעם. דו זעסט דאָך, חבר 
סעמיאָן, װי שווער איר איז צו רעדן. דו זעסט וי זי קוקט אויף אונז און 
שווייגט. אַזױ זעען אויס שווער קראַנקע אָדער פון הונגער געפּײיניקטע. 
(בויגט זיך אַראָפּ צום קינד און טאַפּט אָן דאָס קעפּ?). קאַמעראַד סעמיאָן, 
נעם צו דאָס קינד פון דער פרוי, דו זעסט דאָך, אַז עס איז איר שווער 
צו האַלטן דאָס עופ'עלע. (זאָגט אים פון דער זייט) עס איז טויט. 

סעמיאן (צו דער פרוי) : גיט מיר, שוועסטערל, אָקאָרשט אייער 
ליב עופ'עלע. איך װועל עס לייגן אין אַ וויגעלע אין אַנדערן צימער און 
עס געבן אַ טראָפּעלע מילך, 

פּויערטע (גיט אים דאָס קינד) : װועקט עס ניט אויף. עס שלאָפט 
אַזױ רואיק און געשמאַק. שוין פון נעכטן אָן, אַז עס שלאָפט אַזױ. צוויי 
טעג און נעכט גאָרניט געהאַט אין מיילכעל. דעם לעצטן כח פון מיינע 
בריסטן אויסגעזויגן. מאָי רעביאָנאַק, מיין שען קינד, האַלט עס נאָר 
פאָרזיכטיק -- -- --- פאַרװאָס איז אונז דאָס אַלעס געקומען, װאָס האָבן 
מיר געזינדיקט, פאַרװאָס איז אונז דאָס געקומען, פאַרװאָס? (ווינם) 

סעמיאן (גערירט) : זייט נאָר רואיק וועגן קינד, קיין זאַך וועט 
אים ניט פעלן (ענעל אָפּ). 

אבראמאוויטש (גלעט די פױערטע איבערן קאָפּ): וױינט ניט, 
חבר'טע. אַלעס װעט נאָך ווידער גוט זיין, 

גוערילע (קומט אַרין מיט ברױט און מילך און שטעלט עס נעבן 
דער פּרוי): אָט האָט איר, שוועסטערל! 

אבראמאוויטש: אַ דאַנק אייך, קאַמעראַד. 

גוערילע: ריכטיק, חבר אַבראַמאָװויטש (אָפ) : 

פויערטע (איבערראַשט) : ברויט, מילך! (כאַפּט זיך צום עסן. 

װאָס פאַר אַ גוטע מענטשן איר זענט. אַלץ אייגענע, קינדער פון אונזער 
גרויס רוסיש פאָלק, 

גרושקא ! װאָס פון אונז איז געװאָרן ! די מלבושים האָט דער 
שונא פון אונזערע לייבער אַראָפּגעריסן, אונזערע היימען חרוב גע- 
מאַכט און אונזערע פרוכטבאַרע פעטע פעלדער צושטערט. 

אבראמאוויטש (צו דער פּױערטע): פון װאַנען קומט איר, 
שוועסטער ? 

פּויערטע (שפּרינגט פּלוצלינג אויף) : אַך, באָזשע מאָי, אוי גאָט, 
וי איך האָב פאַרגעסן ! אונזער קאָלעקטיוון פאַרם האָבן זיי פאַרברענט, 
די מענער אומגעבראַכט, אויסגעשאָכטן וי די בהמות, און אַנדערע האָבן 
זיי געהאָנגען אויף ודי בוימער פון אונזער שענעם דאָרף. קיין רחמנות 
ניט געהאַט אויף אַלט און יונג. פון דערווייטן, באַהאַלטן אין וועלדל פון 
אונזער פאַרם אויפ'ן באַרג, האָב איך דאָס אומגליק געזען. (שרייט) עס 
איז ניטאָ קיין גאָט, קיין דערלייזער, קיין יעזוס קריסט, עס איז גאָר ניטאָ, 
גאָרניט ! ואַן איינרעדעניש, אַ פאַרבלענדעניש! (ענדערט דעם פאָן 
פאַרװאָס איז אונז דאָס געקומען ? פאַרװאָס האָט גאָט אַזױנע ויסטע 
חיות באַשאַפן ? וי האָב איך דאָס אַלעס געקענט פאַרגעסן ? מיר האָבן 
דאָך קיינעם קיין שלעכטס ניט געטון! (לױיפט צו צו אַבראַמאָוויטש'ן) 
זאָגט, אדרבא, וועמען האָבן מיר שלעכטס געטון ? מיר זיינען דאָך אַזױ 


גליקליך געווען מיט אונזער היים, מיט אונזער פאַרם, מיט אונזערע על- 


טערן, מענער, ברידער, שוועסטער און קינדער װוויינט). 

אבראמאוויטש (צערטליך) : איר מוזט זיך באַרואיקן, שוועס- 
טערל. מיט געשרייען און טרערן וועלן מיר דעם בייזן שונא ניט בייקו- 
מען. 

פּױערטע: ריכטיק, קאַמעראַד, טאָ גיט מיר אַ ביקס, גראַנאַדעס, 
אַ שווערד. איך וויל נקמה נעמען פאַר אונזער פאַרגאָסענעם בלוט. 
שטאַרבן אין קאַמף און ניט בלייבן הענגען אויף אַ בוים מיט אַן אַרױס- 
געשטרעקטער צונג און איבערגעקערטע אויגן וי מיין אַלטער טאַטע. 
מיט די נעגל וועל איך מיך אין זייער ברודיק פלייש און אין זייערע הינ- 
טישע נשמות אײינגראָבן, דאָס לעבן אויסזויגן פוֹן די פאַשיסטישע חיות, 
מיין בלוט שרייט פאַר נקמה. פאַרשאָלטן זאָלן זיי זיין איצט און אויף 
אײיביק. זיי האָבן אונזער לעבן געקרייציקט, זייערע שמוציקע לייבער 
מיט די קערפּערס פון אונזערע יונגע טעכטער זייערע תאוות געזעטיקט, 
און שפּעטער זיי אויף שטיקער צוריסן און צושאָסן. (רייסט זיך די האָר 
פון קאָפּ) איך האָב דאָס געזען! גיט מיר דעם כח פון פאַרניכטונג אין 
מיינע הענט אַריין ! (שטרעקט אױס די הענט). זיי זיינען נאָך שטאַרק 
נקמה צו נעמען, און אַנשטאָט דעם אַקער-אייזן די ביקס און שווערד צו 
געברויכן, און-); 
אבראמאוויטש (גערירט) : זייט רואיק, שוועסטער. מיר וועלן זיי 

ניט פאַרשווייגן. איצט מוזט איר גיין רוען. אין דער פרי וועט אייער 
בקשה דערפילט ווערן. איר װעט קענען נקמה נעמען פאַר אייער פאַרם, 
פאַר אייערע נאָנטע און פאַר דעם אומשולדיק פאַרגאַסענעם בלוט, 
פּױערטע: איך דאַנק אייך, קאַמעראַד, איך דאַנק אייך. (גייט 
לאַנגזאַס אָפּ רעכטס קוקנדיק אױף אַבראַמאָווֹיטען). 
גרושקא: וויי, ויי, װאָס פון אונז איז געװאָרן,. (וישט זיך זי 
אויגן) אַזױ פיל אומגליק האָט זיך וי אַ שװואַרצע מגפה איבער אונזער 
קאָפּ אַראָפּגעלאָזן. (צלם'ט זיך) באָזשע מאָי, באָזשע מאַי ! 
סצמיאן (קומט אָן האַסטיק) : פרויען און מענער זיינען אָנגעלאָפן 
פון ווייטע דערפער. װאָס זיי דערציילן איז שוידערליך. זיי ווילן דיך זען, 
חבר אַבראַמאָװיטש, נאָר איך האָב זיי געזאָגט, אַז זיי מוזן װאַרטן. איצט 
איז קיין צייט ניטאָ. 
אבראמאוויטש: האָסט גוט געטון, חבר סעמיאָן. עס איז קיין 
צייט ניטאָ. יעדע מינוט קען מען אָנקומען און ברענגען נייעס. האָסטו 
זיי מיט אַלעם באַזאָרגט ? 
סעמיאן : יאָ, חבר, באַזאָרגט מיט אַלעם. וי דאַנקבאַר אונזערע 
זיינען געווען! מיט טרערן אין די אויגן, מיט אַ דערשטיקט ציטערדיק 
קול האָבן זיי געדאַנקט, געװאָלט קושן די הענט. 
גרושקא (שטייט אױף און שלעפט זיך צוריק צו זיין פּלָאֵץ): יי 
גרויס איז דאָס אומגליק, װאָס איז אונזער פאָטערלאַנד באַפּאַלן. זייער 
שטראָף װעט קומען, זי מוז קומען. אַזױ העלף אונז גאָט. 
(פאָזע. אַ שווער שטילעװויגן. סעמיאָן איז געבליבן שוטיין וו' 
פּאַרגליווערט און באַטראַכט אַבראַמאָויטש'ן, וועלכער קוקט 
אַרױס אין דער בלינדער נאַכט דורכ'ן פענסטער. אַבראַמאָוויטש 
גיט זיך אַ טרייסל װי ער וואָלט זיך אױפגעוועקט פון עפעס טק 
קאָשמאַר. מיט לאַנגזאַמע טריט דערנענטערט ער זיך צום פיט) 
זעצט זיך אַוועק, קוקט אַריין אין דער מאַפּע און רעדט וי צו זיך) 
אבראמאוויטש : מיט יעדן טאָג ווערט דאָס אומגליק אַלץ גרץ- 
סער, און צוזאַמען מיט דעם װאַקסן אויך אונזערע גוערילע אַרמײען. 
בלויז איין װאָרט ברענט אין דער נשמה, אויפ'ן האַרץ און אויף די ליפּן 
פון פאָלק (שרייט פּלוצלינג אויס) : נקמה, נקמה, נקמה ! 
סעמיאן: די ליידן און יסורים האָבן אונזערע מוסקלען וי אין 
שטאָל פאַרװאַנדלט, און דאָס געשריי און דער וילן פאַר נקמה האָט אין 
אונז גובר געווען די שרעק פּאַר דעם טויט. אַ גייע רוסלאַנד וועט פון די 
רואינען אַרױסװאַקסן, נאָך שענער און מעכטיקער וו זי איז ביז איצט 
געווען. אונזערע סטעפּעס װעלן ווידער זיין פול מיט דעם געזאַנג פון 
שאַפן און אַרבײט, פול מיט ליבשאַפט פון איינעם צום צווייטן, און אונ- 
זער גרויס פאָלק און לאַנד װעט מיט שבחים דערמאָנט ווערן אויף די 

ליפּן פון דער גאַנצער מענטשהייט. מיר װעלן די וועלט באַפרייען פון 
דער פאַשיסטישער מגפה און זייער כח און זייערע פעלקער און לענדער 
פאַר דורות אונפעאיק מאַכן ווידער אויפצוהויבן די שװוערד פון פאַרניב- 
טונג איבערן קאָפּ פון דער וועלט. 

אבראמאוויטש (קוקט אים אָן פאַר'יחידוע'ט) : איך האָב פאַרגעסן 
אין קאַמף געגן שונא, אַז דו ביזט אַ דיכטער, װאָס זעט חזיונות. 

סעמיאן : אַנשטאָט מיט דער פעדער שרייב איך מיט דער 
שווערד די געגנװואַרט און די צוקונפט, און אַנשטאָט באַגייסטערונג פאַר 
נאַטור שענקייט שרייט אין מיר דער צאָרן פאַר פאַרניכטונג. זאָל אונזער 
לאַנד און פאָלק זיין שטאַרק און זאָל די מענטשהייט פון אונז לערנען וי 
אַזױ מען דאַרף לעבן און שטאַרבן אויפ'ן מזֹבַח פון אונזער צוקונפט, 
פאַר אונזער צוקונפט און פאַר אונזער פאָלק ! 

(מען דערהערט פלוצלינג קולות. די פרי קומט אָן צו לױפן 2 
גוערילע גייט איר נאָך). 

פרוי (צומישט) : די קאָשמאַרן פּייניקן מיין שװאַכן מח. זיי ברענען, 
די שול ברענט, אונזער שענער פאַרם איז פאַרניכטעט, דער חזן ר' 
מענדל האָט אין די פּלאַמען צו גאָט מתפּלל געווען. 

גוערילע: מען קען איר ניט באַרואיקן, די אומגליקליכץ, 

סעמיאן (צו אַבראַמאָוויטש"ן) : זי איז שוין פריער דאָ געווען 
איינע פון אַ סך, איינע פון טויזנטער פון אונזערע שוועסטער, פון אונ- 
זער געפּיײיניקט און איבערפאַלן פאָלק, װאָס דערהויבט זיך צו דער 
מדרגה פון גבורים. זאָל די שװוערד פון אונזער האַנט ניט אַרױסגעלאָזן 
ווערן ביז דאָס אומגליק, װאָס די פאַשיסטן האָבן צו אונז געבראַכט, וועט 
זי אין זייערע אייגענע לענדער נאָכיאָגן. דאָרט וועלן מיר איבערלאָזן 
סמנים אויף אײביק פאַר די אויגן פון די דייטשן, רומענער און אַנדערע 
חיות פאַשיסטן, װאָס װעלן הענגען איבער זייערע קעפּ וי אַ קללה איו 
דער ווייטער צוקונפט אַרײין, 

אבראמאוויטש (דערנענטערט זיך צו דער פרױ): שװועסטער, 
גייט צוריק אויף אייער פּלאַץ. איר טאָרט אונז ניט שטערן, איר מוזט זיך 
באַרואיקן. (צום גוערילע) פירט איר צוריק, חבר. 

פוערילע (נעמט זי אָן פאַר'ן אָרעם) : קומט, שוועסטער, מיר וועלן 
אייך מיט אַלעם באַזאָרגן. איר װעט שלאָפן. אין דער פרי וועט איו' זיך 
בעסער פילן (ביידע אָפ). 

סעמיאן : דער טאָג װעט קומען, דער גרויסער טאָג פון באַ- 
פרייאונג. 

אבראמאוויטש: אָ, ער װעט קומען. (הערט זיך איין) : אונזערע 
קומען שוין צוריק, 

סעמיאן (שטעלט זיך שטייף) : ריכטיק, זיי קומען. 

-טער רייטער גוערילע אין טיר פון לינקס) : קאַמעראַד אַב- 


ראַמאָװויטש ! 
אבראמאוויטש: ואַרט אַ רגע, חבר, כאַפּט צוערשט אָפּ דעם 


אָטעם. 66 

-טער רייטער גוערילע: אין נאָמען פון אונזער פירעו 
סטאַלין, טויט צו דעם פאַשיסטישן שונא. די באַפעסטיקטע פּאָזיציעס 
איינגעבראָכן. די נאַצי באַראַקן ברענען. 

אבראמאוויטש: גוט, חבר, גוט. 

-טער גוערילע רייטער: אַ קייט פון פייער און טוט האָט 
דאָס גאַנצע דאָרף אַרומגענומען. אונזער רינג ווערט שוין קלענער און 
ענגער אַרום דעם שונא. . 

אבראמאוויטש: גוט, קאַמעראַד, דו קענסט גיין. 

1-טער רייטער גוערילע: לאַנג לעבן זאָל אונזער פירער 
סטאַלין (אָפ). 

סעמיאן : בעסער וי מען האָט דערװואַרטעט. 

אכראמאוויטש: דאָס איז ערשט דער אָנהױב. (בויגט זיך אי' 
בער דער מאַפּע) פון דאַנען מוזן מיר זיך ווייטער ציען. די רעלסן צו" 
שטערן. פון דאַנען ווידער וועלן אונזערע אַנדערע אָנקומען. מאָרגן וועלן 
מיר אונזער הויפּט קוואַרטיר טראָגן נענטער צום שונא. 

2-טער גוערילע קומט אַן און בלייבט שטיין וי אַ סאָלדאַט): 
קאַמעראַד אַבראַמאָװוויטש. 

אבראמאוויטש: איך הער. 

2-טער גוערילע: אַ טראַנספּאָרט מיט פאַשיסטן איז פאַרניכ 
טעט געװאָרן. װאַגאָנען מיט אַמוניציע האָבן אונזערע פאַרכאַפּט. אין 
ווילדן פּאַניק זיינען די פאַשיסטן געלאָפן אין פראָנט פון אונזער פייער. 

אבראמאוויטש: איך דאַנק דיר, קאַמעראַד, 

2-טער גוערילע: פאַר אונזער פאָטערלאַנד און פירער סטאַלין 
(אָפּ). 

סעמיאן : גוטע בשורות. 

אבראמאוויטש: אונזער אַרמײ װועט די געוואונענע פּאָזיציעס 

ור פ 

איבערנעמען. | א 

2:טער גוערילע אויפטריט) : קאַמעראַד אַבראַמאָװיטש, אַלע 
פאַשיסטישע באַפעסטיקונגען זיינען געפאַלן. האַרמאַטן, עראָפּלאַנען 
אַמזניציע און שפּייז האָבן אונזערע פֿאַרנומען. דער פאַשיסטישער גאַרי- 
זאָן פאַרניכטעט. דער נאַצי גענעראַל און זיין שטאַב זיינען געפאַנגען צו- 
זאַמען מיט וויכטיקע דאָקומענטן - | 

4+טער גוערילע אויפטריט) : אונזער סאָוויעט פאָן איז אויפגע- 
צויגן געװאָרן. אונזערע יאָגן שוין נאָך דעם שונא אין אַנדערן דאָרף, 

דער הימל איז רויט פון אונזער פייער. טויט צום פאַשיסטישן שונא. 
(אָפּ מיטץ 3-טן גוערילע), 
אבראמאוויטש: איך מוז גיין באַגריסן אונזערע העלדישע גוע- 
רילעס און לויבן זיי אין נאָמען פון אונזער פירער, 
סעמיאן: גיין, קאַמעראַד, דו קענסט איצט ניט גיין. דער שלאָף 
ליגט אין דיינע אויגן, לייג דיך צו פאַר אייניגע שעה. עס װעט באַלד 
אָנהױבן צו טאָגן. | 
אבראמאוויטש (פאַרשלאָפן מיט אַ שמייכ?): דו האָסט צופיל 
אין זינען גשמיות. אין קאַמף פאַר דעם לעבן, פאַר דער צוקונפט פון 
אונזער פאָלק און לאַנד, מוז אַלעס פאַרגעסן ווערן. ווען דער שונא וועט 
זיין פאַרטריבן ווייט איבער זיינע אייגענע גרעניצן, דאַמאָלט װעט מען 
קענען טראַכטן וועגן שלאָף. 
(מען הערט פון דרויסן אַ טומל, גאַלאָפּירן און הירזשן פון פערד. 
אַבראַמאָוויטש און סעמיאָן הערן זיך איין. עס טרעטן אױף פאַר- 
שטױבט און שמוציק פון קאַמף מאַקס, איוואַן און אַנדערע גוע: 
רילע פירער, וועלכע זיינען אין אָנהױב געווען אױף דער בינט. 
זיי רעדן פרייליך און טומלדיק). 
אבראמאוויטש (שטעלט זיך פּאַר זיי גלייך) : איַן נאָמען פון אונ- 
זער פירער, חברים, באַגריסונג צו אייך, | 
מאקס: דער פאַשיסטישער שונא איז איבערראַשט און צוטומלט 
געװאָרן. 
איוואן : און פאַרניכטעט געװאָרן אומגעריכט, וי דער טױט 
װאָלט צו אים אין דער שטילקייט פון דער נאַכט די הענט צו זיין שמו- 
ציקן חיה-האַלז אויסגעשטרעקט, 
די אנדערע גוערילע פירער: ריכטיק, פון דער פינסטער- 
ניש איז דער טוט אַרױסגעקומען און דאָס ברודיקע לעבן פון זיי אַרױס- 
געקוועטשט, 
אבראמאוויטש: איך דאַנק אייך, חברים, זאָל דער כח פון 
אייער אָרעם ניט אָפּגעשװאַכט ווערן ביז װאַנען דער שונא װעט ביז צום 
לעצטן זיין פאַרניכטעט. 7 
מאקס : קאַמעראַד אַבראַמאָװויטש, אונטער דיין קאָמאַנדע גייט 
אין פאָראויס דער זיג פון אונזערע גוערילעס. א 
איוואן: לאַנג לעבן זאָל חבר אַבראַמאָוויטש. . | 
אלע: לאַנג לעבן זאָל אונזער קאַמעראַד אַבראַמאָװיטש. 
אבראמאוויטש (זעצט זיך צוריק) : איך דאַנק אייך, חברים, 
. (פאָזע. עס ווערט טונקעלער. עס הויבט זיך אָן דְאָס זעלבע עוטי. 
לע געזאַנג וי אין אָנהױב. מאַנכע ציען פון זיך אַראָפּ די שטייול 
און לייגן זיך אױס אױף די בענק און אױף דער ערד. דאָס ליכט 

אויפ'ן טיש צאַנקט אױס, עס ווערט שטאַרק פינסטער. אין דעם 
שטילן געזאַנג הערט מען בלױז דאָס קרעכצן פון גרועשקאַן וי 
ער װאָלט גערעדט פון שלאָף) 
גרושקא: אױ, גאָט, אױ, גאָט, העלף אונזער פאָטערלאַנד, 
שטאַרק די הענט פון אונזערע, כדי נקמה צו נעמען אין פיינט פון אונ- 
זער פאָלק. (דאָס געזאַנג שטאַרבט אינגאַנצן אָפ) 
גוערילע (שנעלן אויפטריט): קאַמעראַד אַבראַמאָװויטש. 
אבראמאוויטש: איך הער. 
גוערילע: אַ וויכטיקער שליח איז נאָר װאָס אָנגעקומען. 
אבראמאוויטש; ברענג אים אַריין, 
גוערילע: ריכטיק, איך הער. (אָפּ וי אַ שאָטן) 
(אַבראַמאָוױיטש צינדט אָן אַ ליכט. אין דער טיר באַוייזט זיך אַ 
גוערילע פרוי אין הױזן מיט אַ היטל און אױגן גלעזער פון אַ 
צייקליסטין). 
אבראמאוויטש: צו אייער דינסט, שוועסטער. 
גוערילע פרוי (דערלאַנגט אים אַ קאַנווערט): דאָס איז דער 
באַפעל. ניטאָ קיין צייט צו פאַרלירן. איך על אייך ווייזן דעם ועג. 
(שטעלט זיך עוטייף). נאָך איידער די נאַכט איז פאַרביי מוזן מיר אַטאַ- 


קירן. 4,15 פּונקט. 
אבראמאוויטש (כאַפּט אַ בליק אין דאָקומענט): אַזױ װעט דאָס 


זיין. (רופט אס צו די עולאָפנדע) : חברים, העי, חברים ! 
(אַלע שפּרינגען אויף, טוען זיך אָן אױף גיך, און בלייבן עוטיין וױי 
סאָלדאַטן פאַר אַבראַמאָוויטשן). 

אבראמאוויטש: קאַמעראַדן, זייט איר גרייט פאַר אַטאַק? 
אלע: גרייט, קאַמעראַד, 
גרושקא (קומט צ) : אויך איך בין גרייט! 
סעמיאן: דו בלייב דאָ, 
גרושקא: ניין, חבר, דער נס איז געשען. זע, מיינע פיס זיינען 
שוין געזונט, 
אבראמאוויטש: טאָ לאָמיר גיין (לאָזט זיך גיין מיט גוערילע 
פרוי אין פאָראויס און אַלע פאָלגן זיי נאָך). 
סעמיאן: טוט צום פאַשיסטישען שונא, 
אלע: טױט צום פּאַשיסטישן שונא. 
(אימיצער הויבט אָן דאָס גוערילע ליד. אַלע העלפן אים אונטער. 
די בינע װוערט פינסטער. צװאַמען מיט'ן ליד הערט מען אױד 
שווערע אָפּמאַרשירנדיקע טריט. די פאָרהאַנג לאָזט זיך לאַנגזאָס 
אַראָפּ און זער שטיל שטאַרבט אױך אָפּ דאָס גוערילע ליד אין 
דער ווייטקייט) 


